

(9)

**श्री नीतीश कुमार, माननीय मुख्यमंत्री, बिहार की अध्यक्षता में दिनांक 12.11.2016 को सम्पन्न सीतामढ़ी समाहरणालय सभाकक्ष में आयोजित सीतामढ़ी-शिवहर जिला के जिला स्तरीय समीक्षा बैठक की कार्यवाही।**

- सर्वप्रथम जिलाधिकारी, सीतामढ़ी द्वारा जगत जननी जानकी की जन्मस्थली पर माननीय मुख्यमंत्री, बिहार/माननीय मंत्रीगण/माननीय सदस्य, बिहार विधान परिषद/माननीय सदस्य, बिहार विधान सभा/मुख्य सचिव/पुलिस महानिदेशक/सभी विभागीय प्रधान सचिव/सचिव/आयुक्त, तिरहुत प्रमंडल/पुलिस महानिरीक्षक, मुजफ्फरपुर एवं उपस्थित सभी विभाग के पदाधिकारियों का हार्दिक स्वागत किया गया।
- मुख्य सचिव द्वारा बताया गया कि इस बैठक में विकसित बिहार के सात निश्चय से संबंधित योजनाओं एवं कार्यक्रम की समीक्षा, तदोपरांत लोक शिकायत निवारण अधिनियम के क्रियान्वयन, मद्य निषेध अभियान की प्रगति, अपराध आंकड़ों की समीक्षा, जीविका समूह द्वारा विद्यालयों का निरीक्षण एवं अधिप्राप्ति की तैयारी की भी समीक्षा की जायेगी। इसके अतिरिक्त उपस्थित माननीय जन प्रतिनिधियों के द्वारा उठाये गये बिन्दुओं और मुद्दों को भी सुना जाएगा।
- **आर्थिक हल युवाओं को बल :-**
  - ✓ प्रधान सचिव, योजना एवं विकास विभाग द्वारा बताया गया कि आर्थिक हल युवाओं को बल योजना के कार्यान्वयन एवं सीतामढ़ी जिलान्तर्गत जिला निबंधन-सह-परामर्श केन्द्र पर कुल 1366 आवेदन प्राप्त हुए हैं। सभी आवेदकों को परामर्श केन्द्र पर बुलाया गया, जिनमें से 294 आवेदकों का सत्यापन एवं निबंधन किया गया। अभी तक 96 आवेदन मुख्यमंत्री निश्चय स्वयं सहायता भत्ता योजना अन्तर्गत स्वीकृत किए गए हैं।

शिवहर जिलान्तर्गत कुल-216 आवेदन प्राप्त हुए हैं, उनमें से 106 आवेदकों का सत्यापन एवं निबंधन किया गया, 105 आवेदन (86 मुख्यमंत्री निश्चय स्वयं सहायता भत्ता योजना अन्तर्गत एवं 19 आवेदन कुशल युवा कार्यक्रम अन्तर्गत) स्वीकृत किए गए हैं। अनुपस्थित आवेदकों को दो मौका और दिया जाना है।

मुख्य सचिव द्वारा बताया गया कि यह नई योजना है, अतः इसके विशेष प्रचार-प्रसार की आवश्यकता है, ताकि ज्यादा से ज्यादा व्यक्ति इसका लाभ ले सके।
- **कौशल विकास केन्द्र :-**
  - ✓ जिला पदाधिकारी, सीतामढ़ी द्वारा बताया गया कि जिला में कुल 17 प्रखण्डों में 85 कौशल विकास केन्द्र संचालित करने का लक्ष्य निर्धारित है, जिसमें से प्रखंड परिसर में 17 केन्द्र स्वयं के भवन एवं अन्य निजी भवनों में संचालित होने हैं।

शिवहर जिला हेतु 25 केन्द्रों का लक्ष्य निर्धारित है, जिसमें से 5 प्रखंड परिसर में स्वयं के भवन में कौशल विकास केन्द्र संचालित होना है।

सचिव, श्रम संसाधन विभाग द्वारा जानकारी दी गयी कि प्रशिक्षण हेतु 12 केन्द्रों के लिए एजेन्सी का चयन किया जा चुका है।

निदेश दिया गया कि केन्द्रों के संचालन हेतु निजी भागीदारी (private partnership/entrepreneurship) को बढ़ावा देना चाहिए, परन्तु उच्च गुणवत्ता से किसी प्रकार का समझौता नहीं होना चाहिए।
- **हर घर बिजली लगातार :-**
  - ✓ जिला पदाधिकारी सीतामढ़ी द्वारा बताया गया कि जिला में 06,99,274 परिवार हैं, जिसमें से 2,45,567 परिवारों को पूर्व से विद्युत सम्पर्क उपलब्ध है एवं नये सर्वेक्षण के अनुसार शेष परिवारों की संख्या 4,53,707 है। वर्ष 2016-17 में 35,000 परिवारों को विद्युत सम्पर्क देने का लक्ष्य निर्धारित किया गया

है। अब तक 15,889 परिवारों को विद्युत सम्पर्क उपलब्ध करा दिया गया है। जिला में बिजली की औसत उपलब्धता विगत माह में 15 घंटा रही है एवं वर्तमान माह में 16.30 घंटा है।

शिवहर जिला में कुल परिवारों की संख्या-166865 है, जिनमें से 55690 को पूर्व से विद्युत सम्पर्क उपलब्ध है। सर्वेक्षण के अनुसार शेष परिवारों की संख्या-90660 है, जिनमें से 2016-17 में 19000 परिवारों को विद्युत सम्पर्क देने हेतु लक्षित किया गया है। अब तक 8612 परिवारों को विद्युत सम्पर्क उपलब्ध करा दिया गया है। गत माह तक 19 घंटे बिजली उपलब्ध रहती थी। इस माह 20 घंटे उपलब्ध है।

● **हर घर नल का जल :-**

- ✓ जिला पदाधिकारी, सीतामढ़ी द्वारा बताया गया कि जिला में कुल शहरी घरों की संख्या 37,048 एवं ग्रामीण घरों की संख्या 6,99,274 है। जिनके घर में पूर्व से नल का जल की सुविधा उपलब्ध है, वैसे शहरी घरों की संख्या 490 एवं ग्रामीण घरों की संख्या 280 है। दिनांक 31.03.2016 तक लम्बित एवं निर्माणाधीन योजनाओं से आच्छादित होने वाले घरों की संख्या शहरी 2,400 एवं ग्रामीण 35,100 है। वर्ष 2016-17 तक का लक्ष्य शहरी घरों हेतु 14,749 एवं ग्रामीण घरों हेतु 1,39,799 निर्धारित है जिनमें से अब तक 1505 ग्रामीण घरों को नल के जल की सुविधा से अच्छादित किया जा चुका है।

शिवहर जिला में वर्ष-2016-17 में 1719 शहरी घर के लिए एवं 1595 ग्रामीण घरों को नल के जल की सुविधा मुहैया कराने का लक्ष्य निर्धारित है, जिसके विरुद्ध 351 ग्रामीण परिवारों को नल के जल की सुविधा उपलब्ध करा दी गयी है।

जिला पदाधिकारी, सीतामढ़ी द्वारा यह भी बताया गया कि लक्ष्य के अनुरूप 20 प्रतिशत ग्राम पंचायतों में वार्ड समिति का गठन किया जा चुका है एवं बैंक खाता भी खोलने का कार्य पूर्ण किया जा चुका है।

शिवहर जिले में लक्ष्य के अनुरूप वार्डों में वार्ड विकास समिति का गठन किया जा चुका है एवं उनका खाता भी खोला जा चुका है।

● **घर तक पक्की गली नालियों :-**

- ✓ जिला पदाधिकारी, सीतामढ़ी द्वारा बताया गया कि जिला में कुल ग्रामीण वार्डों की संख्या 3836 है। वर्ष 2016-17 में आच्छादन हेतु 767 वार्डों का चयन किया गया है। सभी चयनित वार्डों में वार्ड विकास समिति का गठन किया जा चुका है एवं बैंक खाता खोला जा चुका है। शहरी वार्डों की संख्या 84 है। वर्ष 2016-17 में सभी वार्डों को आच्छादन करने का लक्ष्य निर्धारित किया गया है। अब तक 76 वार्डों का प्राक्कलन तैयार किया जा चुका है।

मुख्य सचिव द्वारा निदेश दिया गया कि प्राक्कलन तैयार करते समय यह देख लेंगे कि यह मॉडल प्राक्कलन के अनुसार है या नहीं ताकि समरूपता बनी रहे।

● **संपर्क विहीन बसावटों को पक्की सड़क से जोड़ना :-**

- ✓ सभी संपर्क विहीन बसावटों को पक्की सड़क से जोड़ने सम्बन्धी योजना की प्रगति के सम्बन्ध में ग्रामीण कार्य विभाग द्वारा जानकारी दी गयी कि सीतामढ़ी जिले में लक्ष्य के अनुसार कुल बसावटों की संख्या 2857 है एवं पथ की कुल लम्बाई 2807.37 कि०मी० है, जिनमें से 1481 बसावटों को पूर्व में पक्की सड़क से जोड़ दिया गया है। 1376 बसावटों को पक्की सड़क से जोड़ने की योजना निर्माणाधीन है। वर्ष 2016-17 के लक्ष्य के अनुसार 268 बसावटों के लिए 294.89 कि०मी० पक्की सड़क का निर्माण किया जाना है, जिसके विरुद्ध 56 बसावटों को 104.07 कि०मी० पक्की सड़क से जोड़ा जा चुका है।

शिवहर जिला में कुल बसावटों की संख्या-951 है। वर्ष 2016-17 के लिए 114 बसावटों को पक्की सड़क से जोड़ने का लक्ष्य निर्धारित है, जिसके विरुद्ध 25 बसावटों को पक्की सड़क से जोड़ा जा चुका है।

● **शौचालय निर्माण :-**

- ✓ जिला पदाधिकारी, सीतामढ़ी द्वारा बताया गया कि वर्ष 2011 की जनगणना के अनुसार जिला में कुल शहरी परिवारों की संख्या 30,563 एवं ग्रामीण परिवारों की संख्या 6,99,274 है, जिसमें से 19,749 शहरी एवं 92,684 ग्रामीण परिवारों को पूर्व से शौचालय उपलब्ध है। वित्तीय वर्ष 2016-17

में 6,146 शहरी एवं 3,90,281 ग्रामीण परिवारों को शौचालय उपलब्ध कराने का लक्ष्य निर्धारित किया गया है, जिसके विरुद्ध अब तक 2,208 शहरी एवं 50,682 ग्रामीण परिवारों को शौचालय उपलब्ध कराया जा चुका है।

शिवहर जिला में कुल शहरी परिवारों की संख्या-6344 है एवं ग्रामीण परिवारों की संख्या 166865 है, जिसमें से 1379 शहरी परिवारों को एवं 15553 ग्रामीण परिवारों को पूर्व से शौचालय उपलब्ध है। वित्तीय वर्ष 2016-17 में 1179 शहरी एवं 13620 ग्रामीण परिवारों को शौचालय उपलब्ध कराने का लक्ष्य निर्धारित किया गया है, जिसके विरुद्ध अब तक 333 शहरी एवं 5163 ग्रामीण परिवारों को शौचालय उपलब्ध कराया जा चुका है।

● **खुले में शौच से मुक्त (O.D.F.) घोषित इकाईयों :-**

- ✓ जिला पदाधिकारी, सीतामढ़ी द्वारा बताया गया कि जिला में कुल ग्राम पंचायतों की संख्या 273 है, जिसमें से 37 ग्राम पंचायत को संबंधित ग्राम पंचायतों के मुखिया के द्वारा खुले में शौच मुक्त (O.D.F.) घोषित किया जा चुका है। अब तक जिले के 17 प्रखण्डों में 03 प्रखण्ड एवं तीन अनुमण्डलों में से एक अनुमण्डल खुले में शौचमुक्त (O.D.F.) घोषित किए गए हैं।

मुख्य सचिव द्वारा इस संबंध में निदेश दिया गया कि वित्तीय वर्ष 2017-18 में सम्पूर्ण सीतामढ़ी जिला को खुले में शौचमुक्त (O.D.F.) घोषित करने का लक्ष्य निर्धारित किया जाए।

● **अवसर बढ़े, आगे बढ़ें :-**

- ✓ जिला पदाधिकारी, सीतामढ़ी द्वारा बताया गया कि पैरा-मेडिकल संस्थान हेतु पड़री में 0.75 एकड़ भूमि एवं जी0एन0एम0 स्कूल के लिए मिर्जापुर में 1.00 एकड़ भूमि चिन्हित किया जा चुका है एवं जमीन उपलब्धता से सम्बन्धित प्रतिवेदन स्वास्थ्य विभाग को उपलब्ध करा दिया गया है। विभाग द्वारा डी0पी0आर0 तैयार करने की कार्रवाई की जा रही है। प्रत्येक अनुमण्डल में एक ए0एन0एम0 स्कूल की स्थापना के सम्बन्ध में बताया गया कि सीतामढ़ी सदर अनुमण्डल में ए0एन0एम0 स्कूल पूर्व से कार्यरत है, पुपरी एवं बेलसण्ड में चिन्हित भूमि का विवरण स्वास्थ्य विभाग को उपलब्ध करा दिया गया है। विभाग द्वारा डी0पी0आर0 तैयार करने की कार्रवाई की जा रही है।

शिवहर जिला के लिए एक जी0एन0एम0 एवं एक पैरामेडिकल संस्थान का लक्ष्य निर्धारित है। दोनो संस्थानों हेतु भूमि उपलब्ध करा दिया गया है। शिवहर अनुमंडल में वित्तीय वर्ष 2016-17 में एक ए0एन0एम0 स्कूल का लक्ष्य निर्धारित है, जो अभी निर्माणाधीन है।

● **जिला में अभियंत्रण महाविद्यालय एवं पॉलिटिकनीक की स्थापना :-**

- ✓ जिला पदाधिकारी, सीतामढ़ी द्वारा बताया गया कि अभियंत्रण महाविद्यालय हेतु जमीन उपलब्ध है। चाहरदिवारी निर्माण की कार्रवाई चल रही है एवं भवनों के परामर्शी के द्वारा प्राक्कलन तैयार किया जा रहा है। दोनों पॉलिटिकनीक भवन पूर्ण एवं हस्तांतरित हैं। जानीपुर, पुपरी अनुमंडल अन्तर्गत पॉलिटिकनीक महाविद्यालय में शिक्षण प्रारंभ है। वीरपुर, मलाही, सुरसंड में अगले शिक्षण सत्र से पढ़ाई प्रारम्भ होने की संभावना है। शिवहर जिला में एक अभियंत्रण महाविद्यालय का निर्माण किया जाना है, जिसके लिए भूमि चिन्हित कर ली गयी है। जिला में एक पॉलिटिकनीक महाविद्यालय संचालित है।

● **लोक शिकायत निवारण अधिकार अधिनियम :-**

- ✓ जिला पदाधिकारी, सीतामढ़ी द्वारा बताया गया कि लोक शिकायत निवारण अधिकार अधिनियम अन्तर्गत जिला स्तर पर अधिकांश शिकायतें ऊर्जा विभाग से सम्बन्धित प्राप्त हुई हैं, जिनमें अधिकतर शिकायत मीटर रिडिंग की गड़बड़ी से संबंधित है। अनुमंडल स्तर पर अधिकांश शिकायतें भू-राजस्व विभाग एवं गृह विभाग से संबंधित प्राप्त हुईं। जिला पदाधिकारी द्वारा यह भी बताया गया कि लगान रसीद के अभाव में ससमय किसानों को लगान रसीद निर्गत नहीं हो पाता है।

मुख्य सचिव द्वारा बताया गया कि पर्याप्त मात्रा में लगान रसीद की छपाई कराकर आपूर्ति करा दी जायेगी।

● **मद्य निषेध :-**

✓ पुलिस अधीक्षक, सीतामढ़ी द्वारा बताया गया कि 1 अप्रैल 2016 से अब तक कुल 1416 छापेमारी की गई है, जिसमें पुलिस द्वारा 891 एवं उत्पाद विभाग द्वारा 525 छापेमारी की गई है। इसी प्रकार जिला में 845 गिरफ्तारी हुई है, जिसमें पुलिस द्वारा 481 एवं उत्पाद विभाग द्वारा 364 गिरफ्तारी हुई है।

पुलिस महानिदेशक द्वारा निदेश दिया गया कि सीतामढ़ी जिला नेपाल के सीमावर्ती होने के कारण सीमा क्षेत्र में और प्रयास करने की आवश्यकता है। समीक्षा के क्रम में पाया गया कि सीतामढ़ी से ज्यादा शिवहर जिला में अवैध शराब वरामद हुआ है, परन्तु उस अनुपात में गिरफ्तारी नहीं हुई है।

✓ जिला पदाधिकारी, सीतामढ़ी द्वारा बताया गया कि वर्तमान में दोनों जिलों में नशा मुक्ति केन्द्रों में भर्ती मरीजों की संख्या शून्य है।

निदेश दिया गया कि शराबबंदी लागू होने से नशे के आदी लोग अन्य नशीले पदार्थों के इस्तेमाल कर सकते हैं, जिसके विरुद्ध समुचित कार्रवाई करना होगा। अतः इसे ध्यान में रखते हुए नशा मुक्ति केन्द्र आगे भी प्रभावकारी रूप से कार्यरत रखा जाय।

● **अपराध आंकड़ा :-**

✓ समीक्षा के क्रम में पुलिस अधीक्षक, सीतामढ़ी द्वारा बताया गया कि नई उत्पाद नीति के लागू होने के पश्चात् हत्या, डकैती, लूट, चोरी, महिला उत्पीड़न, सड़क दुर्घटना में कमी आई है।

● **जीविका समूह के माध्यम से प्रारंभिक विद्यालयों का अनुश्रवण :-**

✓ जिला पदाधिकारी, सीतामढ़ी द्वारा बताया गया कि जीविका के द्वारा कुल-343 विद्यालयों का अनुश्रवण किया गया, जिनमें से 32 विद्यालयों के 38 शिक्षकों के विरुद्ध अनुपस्थित अवधि का वेतन की कटौती की गयी है एवं एक शिक्षक का वेतन स्थगित करते हुए स्पष्टीकरण की मांग की गयी है।

मुख्य सचिव द्वारा निदेश दिया गया कि जितने बच्चे विद्यालय आते हैं, उन्हें मध्याह्न भोजन मिलता है या नहीं, इसकी नियमित समीक्षा होनी चाहिए। विद्यालय में पदस्थापित शिक्षकों का Performance का विश्लेषण किया जाए एवं साथ ही जो शिक्षक स्थानीय है या बाहरी है उनके Performance के अन्तर का भी विश्लेषण किया जाए। थर्ड पार्टी के रूप में जीविका को रखा गया है। जीविका समूह के दीदीयों से विद्यालय खुलने एवं बंद होने तथा शिक्षकों की उपस्थिति से संबंधी सूचना के अतिरिक्त मध्याह्न भोजन के पश्चात विद्यालय का पठन-पाठन व्यवस्था से संबंधित सूचना की मांग की जाए एवं तदनुसार कार्रवाई कर अपेक्षित सुधार लाया जाए।

● **अधिप्राप्ति :-**

✓ प्रधान सचिव, सहकारिता विभाग द्वारा बताया कि इस वर्ष के लिए धान क्रय का दर निर्धारित कर दिया गया है, किसानों के निबन्धन की प्रक्रिया प्रारम्भ हो गई है। यह भी बताया गया कि 5 प्रतिशत आन-लाईन निबन्धन हेतु आवेदन जैसे किसानों से प्राप्त हुई है, जो दूसरे की जमीन पर खेती करते हैं। दूसरे की भूमि पर खेती करने वाले किसानों से धान क्रय की सीमा 50 क्विन्टल निर्धारित की गई है।

मुख्य सचिव द्वारा निदेश दिया गया कि एक निश्चित मात्रा से अधिक नमी युक्त धान क्रय हेतु बड़े पैक्सों में ड्रायर मशीन की व्यवस्था उपलब्ध कराई जाय ताकि निर्धारित नमी तक धान को सुखाकर धान की अधिप्राप्ति सुनिश्चित की जा सके।

● **माननीय जनप्रतिनिधियों द्वारा उठाये गये मुद्दे :-** समीक्षा के उपरांत विभिन्न विषयों पर सभी माननीय स0वि0प0 एवं स0वि0स0 को बारी-बारी से जनहित के मुद्दों पर अपनी बात रखने हेतु अनुरोध किया गया।

● श्रीमती (डॉ०) रंजु गीता, माननीया स०वि०स०, बाजपट्टी।

- ✓ इस जिला में इनरगो कम्पनी को विद्युतीकरण करने का कार्य दिया गया था, परन्तु वह कम्पनी काम छोड़ कर भाग गयी। कई स्थानों पर तार एवं पोल लगा कर कार्य अधूरा छोड़ दिया गया है। अधूरे कार्य को पूरा कराया जाय।
- ✓ मेरे क्षेत्र में राजकीय नलकूप खराब पड़े हैं। इसे ठीक कराया जाय।
- ✓ पी०एम०जी०एस०वाई० के अंतर्गत बनने वाली सड़क का ठेकेदार काम अधूरा छोड़कर भाग गया है, शिकायत करने पर विभाग द्वारा बताया जाता है कि पैसा नहीं आया है।

पी०एम०जी०एस०वाई योजना के कार्यान्वयन के सम्बन्ध में मुख्य सचिव की पृच्छा पर विभागीय पदाधिकारी द्वारा बताया कि एजेन्सी को टरमिनेट कर दिया गया है एवं नये सिरे से डी०पी०आर० तैयार कराया जा रहा है।

निदेश दिया गया कि योजना पूर्ण करने की समय सीमा के साथ लिखित जानकारी माननीय जनप्रतिनिधियों को उपलब्ध कराया जाए।

- ✓ मेरे क्षेत्र में तीनों प्रखंडों में प्राथमिक स्वास्थ्य केन्द्र है, लेकिन संचालित नहीं हो रहा है। इसे चालू कराया जाय।
- ✓ मॉडल प्रखण्ड कार्यालय, बोखड़ा का भवन तैयार है, इसके उद्घाटन की तिथि निर्धारित किया जाए।
- ✓ मेरे क्षेत्र में एक माह से पी०डी०एस० दुकान नहीं खुले हैं, इसकी जाँच करायी जाय।

● श्रीमती मंगीता देवी, माननीया स०वि०स०, रून्नीसैदपुर।

- ✓ रून्नीसैदपुर इस जिला का सबसे बड़ा प्रखण्ड है, जनसंख्या के आधार पर इसे विभाजित कर महिन्दवारा एवं मानिकचौक अलग प्रखण्ड का निर्माण कराया जाए ताकि सरकारी योजनाओं का लाभ सही ढंग से लोगों को मिल सके।
- ✓ मेरे क्षेत्र में बहुत सारे पंचायतों में अभी बिजली नहीं पहुँचा है। इनरगो को यह जिला आवंटित है परन्तु अभी तक काम भी प्रारम्भ नहीं किया गया है।
- ✓ गाढ़ा से लगमा सड़क जर्जर हालत में है, उसे अविलम्ब ठीक कराने की आवश्यकता है।
- ✓ रून्नीसैदपुर प्रखंड में व्यापक पैमाने पर खाद्यान्न घोटाला हुआ है, इसकी जाँच भी हुई है एवं कार्रवाई के निदेश भी दिए गए हैं, परन्तु दोषी के विरुद्ध संतोषजनक कार्रवाई नहीं हो रही है। उपभोक्ताओं को खाद्यान्न अनियमित रूप से मिलता है और मिलता भी है तो निर्धारित मात्रा से कम मिलता है। घोटाला में सम्मिलित सभी लोग जाँच को मैनेज करने में लगे हैं। इसे देखा जाय।

जिला पदाधिकारी, सीतामढ़ी द्वारा बताया गया कि सितम्बर, 2016 में एस०ई०सी०सी० के दावा/आपत्ति के पश्चात् नये राशन कार्ड बनाये गये थे, उनके लिए अतिरिक्त आवंटन प्राप्त हुआ था। अतिरिक्त आवंटन के उठाव एवं वितरण के संबंध में अनियमितता का मामला प्रकाश में आने पर जांच करायी गयी है एवं दोषियों के विरुद्ध प्राथमिकी सहित अनुशासनिक कार्रवाई के निदेश दिए गए हैं। पुलिस अधीक्षक, सीतामढ़ी द्वारा बताया गया कि उक्त मामलों में अनुसंधान किया जा रहा है।

पुलिस अधीक्षक, सीतामढ़ी को दोषियों को विधिवत गिरफ्तार करने का निदेश दिया गया। साथ-ही-साथ नियमानुसार कुर्की-जप्ती की कार्रवाई भी की जाय।

● श्री सैयद अब्दु दौजाना, माननीय स०वि०स०, सुरसंड।

- ✓ मेरे क्षेत्र में तीनों प्रखंडों में लगभग 15 प्रतिशत भी विद्युतीकरण का कार्य नहीं हुआ है। ऊर्जा विभाग को फोन करने पर मात्र आश्वासन दिया जाता है। एक वार्ड में विद्युतीकरण कर पूरे पंचायत में विद्युतीकरण होने से संबंधित प्रतिवेदन प्रतिवेदित कर दिया जा रहा है।

निदेश दिया गया कि जब ऐसी शिकायतें प्राप्त हो रही हैं कि एक टोले में काम करके छोड़ दिया जाता है एवं पूरे गांव को विद्युतिकृत घोषित कर दिया जाता है, तब प्राप्त शिकायतों के आधार पर जांच की जाय एवं जाँचोपरांत दोषी पाये गये एजेंसियों/कर्मियों पर नियमानुकूल सख्त कार्रवाई किया जाय। जनप्रतिनिधियों से अनुरोध किया गया कि वे ऐसे Specific स्थलों की सूची ऊर्जा विभाग को उपलब्ध करायें ताकि नियमानुसार कार्रवाई किया जा सके।

विद्युत कंपनी के प्रबन्ध निदेशक द्वारा बताया गया कि अपूर्ण योजनाओं को पूरा करने हेतु रिटेण्डरिंग करने की आवश्यकता होगी।

- ✓ मेरे क्षेत्र में तीनों प्रखंडों में प्रखंड शिक्षा प्रसार पदाधिकारी के कारण शिक्षा व्यवस्था चौपट है। अतः इनका स्थानान्तरण किया जाय।
- ✓ नगर पंचायत, पुपरी को नगर परिषद घोषित करने का प्रस्ताव जिला से सरकार को प्रेषित कर दिया गया है। साथ ही, सुरसण्ड को भी नगर पंचायत घोषित किया जाय।
- श्री अमित कुमार, माननीय स0वि0स0, रीगा।
  - ✓ रीगा में विद्युतीकरण एवं बिजली आपूर्ति की समस्या है। इसे ठीक कराया जाय।
  - ✓ बैरगनिया में पानी टंकी है, परन्तु सप्लाई अभी तक शुरू नहीं हुआ है। इसे देखा जाय।
  - ✓ बैरगनिया तालाब का जीर्णोद्धार कराया जाय।
  - ✓ मेरे क्षेत्र के अंतर्गत बंद पड़े राजकीय नलकूपों को चालू कराया जाय।
  - ✓ मेरे क्षेत्र के इमली पंचायत में शुद्ध पेयजल की व्यवस्था करायी जाय।
  - ✓ मेरे क्षेत्र के विद्यालयों में बाहर वाले शिक्षक तो आते हैं परन्तु स्थानीय शिक्षक विद्यालय नहीं आते हैं और यदि आते भी हैं तो पढ़ाई से ज्यादा स्थानीय राजनीति में उलझे हुए रहते हैं। विद्यालय के प्रधानाध्यापक भी उनके स्थानीय होने के कारण उन पर कार्रवाई नहीं करते हैं। इसपर ध्यान दिया जाय।
- श्री दिनकर राम, माननीय स0वि0स0, बथनाहा।
  - ✓ लोहखर से पूरब अधवारा नदी पर पुल निर्माण का कार्य स्वीकृत हो गया है इसके लिए मैं माननीय मुख्यमंत्री को धन्यवाद ज्ञापित करता हूँ।
- श्री राज किशोर कुशवाहा, माननीय स0वि0प0।
  - ✓ सीतामढ़ी रेलवे स्टेशन से पूरब गुमटी पर ओभरब्रिज नहीं बनने से लोगों को आवागमन में भयंकर कठिनाई का सामना करना पड़ रहा है।
  - ✓ भूपभैरो में मेडिकल कॉलेज के लिए एक व्यक्ति जमीन देने के लिए तैयार है, उस पर अग्रेत्तर कार्रवाई किया जाय एवं सीतामढ़ी में मेडिकल कॉलेज खुलवाया जाय।
  - ✓ डुमरा विश्वनाथ चौक से जेल रोड होते हुए भूपभैरो जाने वाली पथ की मरम्मत एवं चौड़ीकरण कराने की आवश्यकता है, ताकि पूरब की ओर जाने वाला वाहन उसी मार्ग से निकल सके एवं शहर में जाम की समस्या से कुछ हद तक निजात पाया जा सके।
  - ✓ बिजली विभाग स्थानीय अधिकारियों द्वारा जनता का शोषण एवं बथनाहा में कार्यपालक अभियंता द्वारा नाजायज वसूली किया जा रहा है। इस पर ध्यान दिया जाय।
  - ✓ जिला में शिक्षा विभाग के पदाधिकारियों में आपसी मनमुटाव है। जिला शिक्षा पदाधिकारी द्वारा शिक्षकों का शोषण किया जा रहा है, वे शिक्षकों के प्रोन्नति एवं स्थानान्तरण में बृहद पैमाने पर नाजायज वसूली करवाते हैं। इस सम्बन्ध में जिला पदाधिकारी के हस्तक्षेप के बाद जिला शिक्षा पदाधिकारी द्वारा स्थानान्तरण की कार्रवाई पूर्ण की गयी है। इस पर कार्रवाई किया जाय।

प्रधान सचिव, शिक्षा विभाग को आवश्यक कार्रवाई करने का निदेश दिया गया।

  - ✓ नेपाल से बड़े पैमाने पर दिव्यांगों के माध्यम से अवैध शराब का खेप असामाजिक तत्वों द्वारा मंगाया जा रहा है, उसकी धर-पकड़ करायी जाय।
  - ✓ कर्पूरी छात्रावास को ठीक कराया जाय।
- श्री देवेश चन्द्र ठाकुर, माननीय स0वि0प0।
  - ✓ सीतामढ़ी शहर के बीचों-बीच होकर लखनदेई नदी प्रवाहित होती है, परन्तु वर्तमान में गंदगी का अम्बार नदी में लगा हुआ है, अविलम्ब उसकी सफाई कराई जाय। साथ ही नदी के उदगम स्थल से इसकी खुदाई करा कर नदी को पुनर्जिवित कराया जाय।

प्रदूषण बोर्ड के पदाधिकारी द्वारा बताया गया कि आज ही जाँच किया गया है। जाँच के कम में पाया गया है कि रीगा चीनी मिल द्वारा दो Under ground पाईप नदी तक पहुँचाया गया है,

जिसके माध्यम से गन्दा पानी निकाला जा रहा है, जिससे प्रदुषण हो रहा है। अतः इसे तत्काल बन्द करने का निदेश दिया गया है। जाँचोपरांत अब कार्रवाई सुनिश्चित की जायेगी।

- ✓ रिंग बॉध से बाईपास सड़क, जो शहर के बाहरी सीमा से होकर निकल जाता है, वर्तमान में क्षतिग्रस्त है, उसका चौड़ीकरण कर मरम्मत कराना अतिआवश्यक है, इससे शहर को जाम की समस्या से राहत मिल सकती है। शंकर चौक से अमघट्टा वाले रोड का भी चौड़ीकरण कर मरम्मत कराना आवश्यक है, जिससे भारी वाहन को शहर में प्रवेश नहीं करना पड़ेगा एवं जाम की समस्या का समाधान भी हो सकेगा।

निदेश दिया गया कि जिला में जाम की समस्या के सम्बन्ध में माननीय सदस्य द्वारा जो सुझाव दिया गया है उसका विस्तृत प्रस्ताव तैयार कर जिला पदाधिकारी विभाग को भेजेंगे।

- ✓ बिजली सम्बन्धी कार्य के लिए विभाग के पास क्या भविष्य की योजना है एवं वर्तमान में कौन-कौन सा कार्य चल रहा है, इसे आम लोगों को कोई जानकारी नहीं मिल पाती है। अतएव यदि बिजली विभाग के कार्यालय में बोर्ड लगा कर सभी कार्यरत योजनाओं की विस्तृत विवरणी अंकित करा दी जाए जिससे विभाग को भी योजनाओं की समीक्षा करने में सुविधा होगी एवं आम जनता को भी क्षेत्रवार विद्युतीकरण लक्ष्य की जानकारी प्राप्त हो सकेगी। अभी हर दो घंटे के अन्तराल पर विभिन्न क्षेत्रों में बिजली का लाईन काटा जाता है। जिला में गलत बिजली बिलिंग की भी समस्या है। जिला में विद्युत आवंटन बढ़ाया जाय एवं पी0एस0एस0 की क्षमता में भी वृद्धि किया जाय।

निदेश दिया गया कि विद्युत विभाग की जितनी योजना कार्यान्वित है, उसकी कार्य योजना का Public display कराया जाए।

- ✓ सीतामढी जिला में जिला शिक्षा पदाधिकारी एवं जिला कार्यक्रम पदाधिकारी (शिक्षा) के कार्यालय एवं जिला के शिक्षण व्यवस्था में काफी अव्यवस्था है। जिला पदाधिकारी, सीतामढी के हस्तक्षेप के बाद शिक्षकों का प्रोन्नति एवं पदस्थापन कार्य सम्पन्न हुआ है, परन्तु ऐसे जिला शिक्षा पदाधिकारी को अविलम्ब इस जिला से हटाया जाए। जिला शिक्षा पदाधिकारी बात करने पर अपशब्द का प्रयोग करते हैं।

प्रधान सचिव, शिक्षा विभाग को अग्रेत्तर कार्रवाई हेतु निदेशित किया गया।

- ✓ विगत नवरात्रा के दौरान जिले में साम्प्रदायिक तनाव की स्थिति उत्पन्न हुई। स्थिति को संभालने में जिला प्रशासन की सराहनीय भूमिका रही है। मेरा सुझाव होगा कि जिला स्तर पर शान्ति समिति का गठन किया जाए जिसमें सभी समुदाय के वरीय नागरिकों/सम्मानित लोगों की सहभागिता सुनिश्चित किया जाए एवं भविष्य में ऐसी स्थिति उत्पन्न होने पर उनका सहयोग सुनिश्चित किया जाए।
- ✓ डुमरा के बगल में कैलाशपुर मुहल्ला है, जहां की आबादी 5 हजार से भी ज्यादा है, परन्तु वहां से निकलने के लिए मात्र एक ही पुल है, जिस पर हमेशा जाम लगा रहता है। बगल में लखनदेई नदी पर एक पुल बनाया जाना है। इस पर अविलम्ब कार्य प्रारम्भ कराया जाए।
- ✓ पुराने एन0एच0 सड़कों का मेन्टेनेन्स नहीं किया जा रहा है। पी0एम0जी0एस0वाई0 योजनानर्तक बनने वाली सड़कों का निर्माण पांच साल पहले बंद हो गया है। इसकी प्रगति के संबंध में कोई जानकारी नहीं है। जो पथ पी.एम.जी.एस.वाई योजना से निर्मित हो चुका है, उसका भी मेन्टेनेन्स नहीं हो रहा है। इस पर ध्यान दिया जाय।
- ✓ शिवहर में रेफरल अस्पताल बन कर तैयार हो गया है, परन्तु अभी तक चालू नहीं हुआ है। इसे चालू कराया जाय।
- ✓ बथनाहा में 22 ग्राम पंचायत है एवं मेजरगंज में 8 ग्राम पंचायत है। बथनाहा प्रखंड का 8 ग्राम पंचायत भौगोलिक रूप से मेजरगंज में होना चाहिए था, वहां के निवासियों को अभी बथनाहा जाने के लिए 22 कि0मी0 की दूरी तय करनी पड़ती है।

• श्री सुनील कुमार, माननीय स०वि०स०, सीतामढ़ी।

- ✓ सीतामढ़ी शहर में हमेशा जाम की स्थिति बनी रहती है। इसके निदान के लिए आवश्यक है कि रिंग बाँध को पी०डब्लू०डी० को स्थानान्तरित करा दिया जाए एवं रिंग बाँध वाले सड़क का चौड़ीकरण कर उसकी मरम्मत करायी जाय।
- ✓ डुमरा शंकर चौक से हुसैना होते हुए बरियारपुर चौक तक जाने वाले पथ का निर्माण कराया जाय। साथ ही, इस पथ पर निर्मित पुल का एप्रोच रोड भी बनवाया जाय।
- ✓ सीतामढ़ी किरण चौक से रिंग बाँध होते हुए पासवान चौक होते हुए अम्बेदकर चौक तक सड़क का निर्माण कराया जाय।
- ✓ पिछली वार पैक्सों एवं व्यापार मंडलों द्वारा किसानों का धान कय किया गया था, परंतु अभी तक पैक्सों एवं व्यापार मंडलों द्वारा किसानों के धान मूल्य का भुगतान नहीं किया गया है, जिस कारण इस साल किसान पैक्सों एवं व्यापार मंडलों को धान बेचने में डर रहे हैं। इस पर ध्यान दिया जाय।

प्रधान सचिव, सहकारिता विभाग को आवश्यक कार्रवाई करने का निदेश दिया गया।

- ✓ मेरे क्षेत्र में 28 राजकीय नलकूप हैं। परन्तु उसमें से एक भी पटवन कार्य करने योग्य नहीं है, इसे देखा जाय। मेरा क्षेत्र किसान बहुल क्षेत्र है, पटवन हेतु बोरिंग का जो नाला बना हुआ है, वह ध्वस्त हो गया है। उसकी मरम्मत करायी जाय।
- ✓ प्रखण्ड कार्यालय, डुमरा में है एवं अंचल कार्यालय सीतामढ़ी में है, जहां जाने के लिए हमेशा जाम लगा रहता है। प्रखण्ड कार्यालय में अंचल कार्यालय के लिए स्थान भी है, अतएव अविलम्ब अंचल कार्यालय को प्रखण्ड कार्यालय में ही स्थानान्तरित करने की कार्रवाई की जाय।
- ✓ अंचल अधिकारी, सीतामढ़ी का मोबाईल हमेशा बन्द रहता है। उस क्षेत्र के लोग एल०पी०सी०/वंशावली के लिए तीन माह तक अंचल कार्यालय में दौड़ते रहते हैं। इसे देखा जाय।

प्रधान सचिव, सामान्य प्रशासन विभाग को आर०टी०पी०एस० को समीक्षा करने का निदेश दिया गया। साथ ही, जिला पदाधिकारी इस अधिनियम के अन्तर्गत सम्बन्धित पदाधिकारी के विरुद्ध कार्रवाई सुनिश्चित करें।

- ✓ मेरे क्षेत्र में विद्युतीकरण हेतु पिछले 4-5 माह में कोई कार्य नहीं हुआ है। इसे देखा जाय।
- ✓ डुमरा प्रखण्ड के बछारपुर के मनोहर सिंह जेनरेटर से बेल्लिग का दुकान चलाते हैं एवं एक फेज लाईन रौशनी के लिए लिए हुए हैं, परन्तु ऊर्जा विभाग के कनीय अभियन्ता द्वारा उन पर गलत तरीके से तीन लाख रुपये का जुर्माना लगाया गया है।
- ✓ मेरे क्षेत्र के विद्यालयों में स्थानीय शिक्षक विद्यालय नहीं आते हैं। मिड-डे-मिल का प्रभारी प्रधानाध्यापक को बनाया गया है, इस डर से वे स्थानीय शिक्षकों पर दबाव नहीं बना पाते हैं। इसे देखा जाय।

प्रधान सचिव, शिक्षा विभाग को आवश्यक कार्रवाई करने का निदेश दिया गया।


- ✓ मुख्यमंत्री क्षेत्रीय विकास योजनान्तर्गत इन्डिया मार्का चापाकल लगाने का प्रावधान किया गया है वह बहुत ज्यादा स्थान लेता है। अतएव पुराना सिस्टम ही रहने दिया जाए।
- ✓ जे.पी. सेनानी पेंशनधारियों की मृत्यु के पश्चात उनके निकटतम आश्रितों को पेंशन दिये जाने की व्यवस्था की जाय।

• श्रीमती गायत्री देवी, माननीया स०वि०स०, परिहार।

- ✓ सिरसिया बाजार के पावर सब-स्टेशन में सुधार नहीं किया गया है, वहाँ का चारो फीडर खराब है। सोनबरसा के परिहार में विद्युतीकरण का कार्य धीमी गति से चल रहा है, नरंगा ग्राम में बिजली का काम बन्द है। इसको देखा जाय।
- ✓ पिपरा खूर्द में दो साल पहले सोलिंग प्रारम्भ हुआ, परन्तु अभी तक कार्य पूर्ण नहीं हुआ है। इसे पूर्ण कराया जाय।
- ✓ विगत वर्ष में परिहार प्रखण्ड में इन्दिरा आवास में अनियमिता वरती गई थी, दोषी व्यक्ति जेल भी गये, परन्तु अभी तक उक्त लाभुक को इन्दिरा आवास नहीं मिला है। इसे देखा जाय।



- ✓ सोनबरसा प्रखंड में बड़ी सिंहवाहनी टोला भगवानपुर के स्वर्गीय रामचन्द्र राउत, पिता-लालधारी राउत की मृत्यु दिनांक 26.04.2015 को आये भूकम्प के कारण एवं परिहार प्रखंड के मानिकपुर मुशहरनियों के स्व० मिट्टू कुमारी, पिता-शत्रुघ्न मंडल की मृत्यु दिनांक 21.08.2014 को पानी में डूबने से हो गयी, परन्तु आपदा प्रबंधन विभाग द्वारा पीड़ित परिवार को अभी तक मुआवजा नहीं मिला है। पीड़ित परिवार को मुआवजा दिलवाया जाय।
  - ✓ परिहार प्रखंड में खाद्यान्न आपूर्ति की जांच माह जून, 2016 में की गयी थी। फिर भी उपभोक्ताओं को नियमित रूप से खाद्यान्न नहीं मिल पाता है। इसे देखा जाय।
  - ✓ मेरे क्षेत्र में जिला शिक्षा पदाधिकारी द्वारा बड़े पैमाने पर नाजायज वसूली की गयी है, उनके विरुद्ध कार्रवाई किया जाए। साथ ही, परिहार प्रखंड में शिक्षा व्यवस्था चरमराया हुआ है। इसे ठीक किया जाय।
  - ✓ परिहार एवं सोनबरसा प्रखंड अन्तर्गत विभिन्न गावों यथा-ग्राम सिरसिया से ग्राम डिमाही, ग्राम विष्णुपुर से ग्राम मनपौर, ग्राम खैरबा से ग्राम नोचा तक इत्यादि सड़कों का निर्माण कराया जाय।
  - ✓ मुख्यमंत्री सेतु योजना से निर्मित पुल के ठेकेदारों को पैसा का भुगतान नहीं हुआ है। इसे देखा जाय।
- श्रीमती सुनीता सिंह चौहान, माननीया स०वि०स०, बेलसंड।
    - ✓ मेरे क्षेत्र में पी०एम०जी०एस०वाई० योजना के 14 सड़कों पर काम नहीं हो रहा है। इसे देखा जाय।  
विभागीय अधिकारी द्वारा बताया गया कि पी०एम०जी०एस०वाई० योजना को कार्यान्वयन करने वाले एजेन्सी को टरमिनेट कर दिया गया है एवं नये सिर से डी०पी०आर० तैयार कराया जा रहा है।
  - श्री दिलीप राय, माननीय स०वि०प०।
    - ✓ रीगा चीनी मिल से निकलने वाला प्रदूषित पानी रीगा चीनी मिल द्वारा मनुषमारा नदी में प्रवाहित कराया जा रहा है, जिस कारण रीगा, बेलसण्ड आदि पार्श्ववर्ती प्रखण्डों में प्रदूषण एवं गन्दगी फैल गया है एवं वहां प्रभावित क्षेत्रों में न तो किसान ढंग से खेती कर पा रहे हैं और न ही मवेशी के लिए चारा पानी की व्यवस्था कर पा रहे हैं। लोगों का रहना मुश्किल हो गया है। अविलम्ब इस पर रोक लगायी जाए।
    - ✓ मेरे क्षेत्र में विद्युतीकरण का काम बहुत धीमी गति से चल रहा है। इसे देखा जाय।  
अंत में सधन्यवाद ज्ञापन के साथ बैठक की कार्यवाही समाप्त की गई।


  
 प्रधान सचिव  
 मंत्रिमंडल सचिवालय विभाग,  
 बिहार, पटना।

### बिहार सरकार

#### मंत्रिमंडल सचिवालय विभाग

ज्ञापांक-3/सी० एस० एम०/विविध-48/2016 ..... 6.7.8.../दिनांक-... 23/12/16

प्रतिलिपि-सभी प्रधान सचिव/सचिव, बिहार, पटना / सीतामढ़ी एवं शिवहर जिला के प्रभारी सचिव / प्रमंडलीय आयुक्त, तिरहूत प्रमंडल, मुजफ्फरपुर / पुलिस महानिरीक्षक, मुजफ्फरपुर / पुलिस उप महानिरीक्षक, मुजफ्फरपुर / जिला पदाधिकारी, सीतामढ़ी एवं शिवहर / पुलिस अधीक्षक, सीतामढ़ी एवं शिवहर को सूचनार्थ एवं आवश्यक कार्यार्थ प्रेषित।

  
 (डॉ० राजीव कुमार)  
 विशेष कार्य पदाधिकारी

ज्ञापांक-3/सी0 एस0 एम0/विविध-48/2016 .....678.....दिनांक-...23/12/16

प्रतिलिपि-मुख्य सचिव, बिहार / पुलिस महानिदेशक, बिहार के प्रधान आप्त सचिव को सूचनार्थ एवं आवश्यक कार्यार्थ प्रेषित।

(डॉ0 राजीव कुमार)  
विशेष कार्य पदाधिकारी

ज्ञापांक-3/सी0 एस0 एम0/विविध-48/2016 .....678.....दिनांक-...23/12/16

प्रतिलिपि-विकास आयुक्त, बिहार के प्रधान आप्त सचिव को सूचनार्थ प्रेषित।

(डॉ0 राजीव कुमार)  
विशेष कार्य पदाधिकारी

ज्ञापांक-3/सी0 एस0 एम0/विविध-48/2016 .....678.....दिनांक-...23/12/16

प्रतिलिपि-सभी माननीय प्रभारी मंत्रीगण एवं जिला के निवासी सभी माननीय मंत्रीगण के आप्त सचिव को सूचनार्थ एवं आवश्यक कार्रवाई हेतु प्रेषित।

(डॉ0 राजीव कुमार)  
विशेष कार्य पदाधिकारी

ज्ञापांक-3/सी0 एस0 एम0/विविध-48/2016 .....678.....दिनांक-...23/12/16

प्रतिलिपि-मुख्य मंत्री, बिहार के प्रधान सचिव को सूचनार्थ एवं आवश्यक कार्यार्थ प्रेषित।

(डॉ0 राजीव कुमार)  
विशेष कार्य पदाधिकारी

ज्ञापांक-3/सी0 एस0 एम0/विविध-48/2016 .....678.....दिनांक-...23/12/16

प्रतिलिपि-मुख्य मंत्री, बिहार के सचिव (श्री अतीश चन्द्रा एवं श्री मनीष कुमार वर्मा) को सूचनार्थ एवं आवश्यक कार्यार्थ प्रेषित।

(डॉ0 राजीव कुमार)  
विशेष कार्य पदाधिकारी

ज्ञापांक-3/सी0 एस0 एम0/विविध-48/2016 .....678.....दिनांक-...23/12/16

प्रतिलिपि-आई0 टी0 मैनेजर, मंत्रिमंडल सचिवालय विभाग, बिहार को विभागीय बेवसाईट पर अपलोड करने हेतु प्रेषित।

(डॉ0 राजीव कुमार)  
विशेष कार्य पदाधिकारी